

శ్యామలా నవరత్నమాలికా స్తవం

। ధ్యానం ।

కచాంచితవిపంచికాం కుటిలకుంతలాలంకృతాం
కుశేశయనివేశినీం కుటిలచిత్తవిద్వేషిణీమ్ ।
మదాలసగతిప్రియాం మనసిజారిరాజ్యశ్రియం
మతంగకులకన్యకాం మధురభాషిణీమాశ్రయే ॥

కుందముకులాగ్రదంతాం కుంకుమపంకేన లిప్తకుచభారామ్ ।
ఆనీలనీలదేహోమంబామఖిలాండనాయికాం వందే ॥

। అథ స్తోత్రం ।

- ఓంకారపంజరశుకీం ఉపనిషదుద్వానకేళికలకంఠీమ్ ।
ఆగమవిపినమయూరీం ఆర్యామంతర్విభావయే గౌరీమ్ ॥ 1
- దయమానదీర్ఘనయనాం దేశికరూపేణ దర్శితాభ్యుదయామ్ ।
వామకుచనిహితవీణాం వరదాం సంగీతమాతృకాం వందే ॥ 2
- శ్యామతనుసౌకుమార్యాం సౌందర్యానందసంపదున్మేషామ్ ।
తరుణిమకరుణాపూరాం మదజలకల్లోలలోచనాం వందే ॥ 3
- నఖముఖముఖరితవీణానాదరసాస్వాదనవనవోల్లాసమ్ ।
ముఖమంబ మోదయతు మాం ముక్తాతాటంకముగ్ధహాసితం తే ॥ 4

- సరిగమపధనిరతాం తాం వీణాసంక్రాంతకాంతహస్తాంతామ్ ।
శాంతాం మృదులస్వాంతాం కుచభరతాంతాం నమామి శివకాంతామ్ ॥ 5
- అవటుతటఘటితచూలీతాడితతాలీపలాశతాటంకామ్ ।
వీణావాదనవేలాకమ్పితశిరసాం నమామి మాతంగీమ్ ॥ 6
- వీణారవానుషంగం వికచమోదమాధురీభృంగం ।
కరుణాపూరతరంగం కలయే మాతంగకన్యకాపాంగమ్ ॥ 7
- మణిభంగమేచకాంగీం మాతంగీం నౌమి సిద్ధమతంగీమ్ ।
యౌవనవనసారంగీం సంగీతాంభోరుహోనుభవభృంగీమ్ ॥ 8
- మేచకమాసేచనకం మిథ్యాదృష్టాంతమద్భ్యభాగం తమ్ ।
మాతస్వస్వరూపం మంగళసంగీతసౌరభం వందే ॥ 9
- నవరత్నమాల్యమేతద్రచితం మాతంగకన్యకాఽఽభరణమ్ ।
యః పఠతి భక్తియుక్తః సభవేత్ వాగీశ్వరస్సాక్షాత్ ॥ 10
- ప్రపంచపంచీకృతకనిదానపదపాంసవే ।
వీణావేణుశుకాలాపప్రవీణమహాసే నమః ॥ 11

॥ ఇతి కాళిదాసకృత శ్యామలా నవరత్నమాలికా స్తవః సంపూర్ణమ్ ॥